



גאווערנער קעטי האוקול

אויף תיכף ארויסצוגעבן: 7/20/2022

גאווערנער האוקול שרייבט אונטער לעגיסלאטיווע פעקל צו פארזארגן שטיצע און רעסאָרטן צו באשיצן קרבנות פון מענטשן-האנדל

לעגיסלאציע (S.7360/A.9821) פאדערט שטודיר-סדר פארבינדן מיט מענטשן-האנדל צו זיין אריינגערעכנט אין אלקאהאל טרענירונג באוואוסטזיניגקייט

לעגיסלאציע (S.244B/A.887C) פאדערט פון ארבעטער ביי גאסטהויז איינריכטונגען צו זיין טרענירט אויף צו דערקענען מענטשן-האנדל קרבנות

לעגיסלאציע (S.8711A/A.9883A) פאדערט פון דער טרו-וועי אויטאריטעט ארויפצושטעלן אינפארמאציע שילדן און קארטלעך בנוגע סערוויסעס פאר מענטשן-האנדל קרבנות אין פובליק בית הכסא'ס

לעגיסלאציע (S.8678/A.9814) פאדערט פון דער טראַק סטאַפּס ארויפצושטעלן אינפארמאציע שילדן און קארטלעך בנוגע סערוויסעס פאר מענטשן-האנדל קרבנות אין פובליק בית הכסא'ס

לעגיסלאציע (S.8710/A.9406) פאדערט פון עירפארטס ארויפצושטעלן אינפארמאציע שילדן בנוגע סערוויסעס פאר מענטשן-האנדל קרבנות אין פובליק בית הכסא'ס

לעגיסלאציע (S.8262/A.9169) פאדערט פון פארט אויטאריטעט עירפארטס ארויפצושטעלן אינפארמאציע שילדן און קארטלעך בנוגע סערוויסעס פאר מענטשן-האנדל קרבנות אין פובליק בית הכסא'ס

לעגיסלאציע (S.8573/A.9410) פאדערט פון פארט אויטאריטעט באס סטאנציעס ארויפצושטעלן אינפארמאציע שילדן און קארטלעך בנוגע סערוויסעס פאר מענטשן-האנדל קרבנות אין פובליק בית הכסא'ס

לעגיסלאציע (S.3374B/A.7818B) פאדערט פון איינריכטונגען וועלכע סערווירן אלקאהאלישע געטראנקען ארויפצושטעלן שילדן בנוגע דעם פארברעך פון מענטשן-האנדל און הילף האטליין

גאווערנער קעטי האוקול האט היינט אונטערגעשריבן אכט שטיקלעך לעגיסלאציע צו געבן שטיצע און הילפס-מיטלען פאר קרבנות פון מענטשן-האנדל. די נייע געזעצן וועלן פארזיכערן אז לאקאציעס ווי

עירפארטס, באס טערמינאלן, האטעלן און טראַק סטאַפּס וועלכע פיגורירן אינפארמאציע אויף מענטשן-האנדל. דאס וועט אינפארמירן באשעפטיגטע און באזוכער איבער נייטיגע אינפארמאציע איבער די געפערליכע פירונג פון מענטשן-האנדל, ווי אויך צו פארזארגן געהיימע וועגן פאר קרבנות זיך צו לערנען איבער זייערע רעכטן און די שטיצע-מיטלען פאר זיי פאראן.

”מיר מוזן טאן אלצדינג וואס מעגליך צו ברענגען א סוף צו דער מכה פון מענטשן-האנדל און באשיצן טויזנטער יחידים וועלכע ווערן קרבנות פון דער אומגעהויער-גרויליגע פירונג אין ניו יארק, ” האט **גאווערנער האוקול געזאגט**. ”ניו יארקער זאלן קענען די צייכנס פון מענטשן-האנדל און זיין גרייט צוצולייגן א האנט און זיך אננעמען פאר קרבנות. איך בין שטאלץ אונטערצושרייבן דעם לעגיסלאטיוון פעקל, וועלכס רעכנט אריין קאמפיינען וועלכע וועלן פארשפרייטן באוואוסטזיניגקייט און העלפן מאכן א באדייטנדע דיפערענץ אין טויזנטער לעבנס. ”

מענטשן-האנדל אנערקענונג טרענירונג

לעגיסלאציע (S.7360/A.9821) וועט פאדערן פון אלע ניו יארק סטעיט ליקור אויטאריטעט-באשטעטיגטע אלקאהאל טרענירונג באוואוסטזיניגקייט פראגראמען אריינצונעמען א מענטשן-האנדל טרענירונג שטאנדטייל. דאס וועט העכערן די באוואוסטזיניגקייט און פארשטאנד איבער די צייכנס פון מענטשן-האנדל צו ערמעגליכן דאס אנערקענען סימנים אויף צו אידענטיפיצירן קרבנות כדי זיך אפצורופן ווען נייטיג.

סטעיט סענאטאר דזשעימס סקאופיס האט געזאגט, ”געזעץ-שאפער זאלן נישט שטיין מיט צוזאמגעלייגטע הענט בשעת ניו יארק ראנקירט כסדר פערט אין דעם לאנד פאר דער פארשפרייטקייט פון מענטשן-האנדל. אונזער לעגיסלאציע צו באפולמעכטיגן שענק-סערווירער צו דערקענען און אפשטעלן די אוממענטשליכע געפירעכטס וועט באשיצן אומצאליגע קרבנות פון מענטשן-האנדלעריי. איך דאנק דער גאווערנער פאר'ן אונטערשרייבן דעם ביל ווי אויך די אנדערע באשיצונגס מאסנאמען אין דעם פעקל. ”

אסעמבלי-מיטגליד קימבערלי דזשין-פיער האט געזאגט, ”דאס פארזיכערן אז באַר און רעסטוראנט שטאב זענען פאסיג טרענירט אין ארויסהעלפן קרבנות פון מענטשן-האנדל איז גאר וויכטיג. מענטשן-האנדל איז א סאציעלע און קאמיוניטי טראגעדיע וואס שטעלט אין געפאר פובליק געזונטהייט און טרייבט געוואלדטאטן און פארברעכנס. דער ביל וועט העלפן ברענגען באוואוסטזיניגקייט צו דער נושא, העלפן די שטאב מיטגלידער בעסער פארשטיין די צייכנס און זיי אויסלערנען די פאסיגע באריכטונג פראצעדורן. איך בין באגייסטערט צו זען דעם ביל אונטערגעשריבן אלס געזעץ דורך גאווערנער האוקול און איך קוק ארויס צו אנהאלטן דעם קאמף קעגן מענטשן-האנדל. ”

די לעגיסלאציע (S.244B/A.887C) שטעלט אוועק א פאדערונג פאר יעדן גאסטוויז, האטעל, מאטעל, מאטאר גאסט-הויף אריינצונעמען טרענירונג צו דערקענען קרבנות פון מענטשן-האנדל פאר יעדע ארבעטער וועלכע קען זיך מעגליך באגעגענען מיט געסט. די טרענירונג וועט צוגעשטעלט ווערן פאר יעדע ארבעטער אינערהאלב די ערשטע 60 טעג פון באשעפטיגונג. די אפטיילונג פון קרימינאלע יוסטיץ סערוויסעס, און דער אפיס פון צייטווייליגע און דיסאַביליטי הילף וועט צושטעלן אדער באשטעטיגן דעם טרענירונג שטודיר-סדר.

סטעיט סענאטאר שעלי מאיער האט געזאגט, ”מענטשן-האנדל קרבנות, אריינגערעכנט קינדער, דרייען זיך צווישן אונז אין אינער-שטאטישע, אויסער-שטאטישע, און ווייט-פארשפרייטע קאמיוניטיס לענגאויס ניו יארק סטעיט. האטעל און מאטעל ארבעטער קענען שפילן א קריטישע ראלע אין דערקענען און עס אפשטעלן אויב זיי האבן די פאסיגע טרענירונג, און דערפאר בין איך שטאלץ געווען צו ספאנסירן S.244B. א דאנק אייך אסעמבלי-מיטגליד איימי פאולין פאר איר צוזאמארבעט אין דער באמיאונג און צו גאווערנער קעטי האוקול פאר'ן אונטערשרייבן דעם וויכטיגן מאסנאם אלס געזעץ. ”

אסעמבלי-מיטגליד איימי פאולין האט געזאגט, "יעדן טאג ווערן פרויען און מיידלעך געצווינגען דורך סעקס האנדלער זיך צו פארקויפן צו מענער מיט איבעריגע געלטער אויסצושפענדן. איך בין שטאלץ צו האבן פארפאסט לעגיסלאציע צו באקעמפן די אומלעגאלע סעקס-האנדל אינדוסטריע וועלכע פאדערט דאס פובליצירן קריטישע שטיצע סערוויסעס פאר קרבנות אין הויפט טראנספארטאציע האָבס, ווי אויך טרענירונג פאר האטעל ארבעטער כדי אז זיי קענען דערקענען און באריכטן האנדלעריי. סעקס-האנדל ווערט אפטמאל דורכגעפירט אין דער עפנטליכקייט אבער ווערט נישט דערקענט, און עס איז אנגעוויזן אויף גאסט-הייזער און טראנספארטאציע צו אפערירן. דורך גרייכן קרבנות ביי די שניידפונקטן וואו זיי קענען דערקענט ווערן און פארבינדן מיט סערוויסעס, קענען מיר זיי אנבאטן א לעבנס-ליניע צו זיכערהייט און פרייהייט. איך אפלאדיר גאווערנער האוקול פאר אונטערשרייבן די בילס אריין אין דער געזעץ און פאר איר אנטשלאסנקייט צו לייגן א סוף צו סעקס-האנדל."

מענטשן-האנדל סערוויסעס באוואוסטזיניגקייט

לעגיסלאציע (S.8711A/A.9883A) וועט פאדערן אז אלע טרו-וועי אויטאריטעט בית הכסא'ס דארפן האבן ארויפגעשטעלט אינפארמאציע איבער סערוויסעס פאר מענטשן-האנדל קרבנות, ווי אויך דער נאציאנאלער מענטשן-האנדל האטליין נומער. דאס וועט ערמעגליכן אז ביי סערוויס ערטער זאל זיך מער אנזען די הילפס-מיטלען פאראן פאר קרבנות זיי צו העלפן אנטלויפן פון זייער מצב. מאטאר וויהיקלס ווערן געניצט אין איבער 80 פראצענט פון מענטשן-האנדלעריי אפעראציעס, פילע פון וועלכע קענען זיך מעגליך אפשטעלן ביי די 27 סערוויס ערטער אפערירט דורך דער ניו יארק סטעיט טרו-וועי.

סטעיט סענאטארקע קארדעל קליער האט געזאגט, "אלס פארזיצער פון דער סענאט שטייענדע קאמיטע אויף פרויען'ס ענינים, איז דאס אויסראטן מענטשן-האנדל געווען מיין העכסטע פריאריטעט. איך לויב דער גאווערנער פאר'ן אונטערשרייבן מיין ביל, S.8711-A, וועלכס פאדערט פראקטישע אינפארמאציע צו ווערן ארויסגעשטעלט אויף אלע טרו-וועי אויטאריטעט סערוויס ערטער. היי-יאר האב איך אפירגעברענגט 14 בילס אויף מענטשן-האנדל, 5 פון וועלכע זענען דורכגעפירט געווארן אין דעם סענאט; איך וועל ווייטער דרוקן נאך מער אויף דער נושא ביז דער געמיינע געפירעכטס ווערט אפגעווישט פונ'ם ערד-קוגל און אונזערע קאמיוניטיס הייבן אן זיך צו היילן."

לעגיסלאציע (S.8678/A.9814) פאדערט אז אלע טראַק סטאַפּס דארפן ארויפשטעלן אינפארמאציע איבער סערוויסעס פאר מענטשן-האנדלעריי קרבנות, ווי אויך דער נאציאנאלער מענטשן-האנדלעריי האטליין נומער, אין זייערע בית הכסא'ס. דאס וועט געבן מער באוואוסטזיניגקייט איבער די הילפס-מיטלען פאראן זיי צו העלפן אנטלויפן פון זייער מצב.

סטעיט סענאטאר סאמרא דזשי. ברוק האט געזאגט, "די מענטשן-האנדלער ניצן אונזער טראנספארטאציע אינפראסטרוקטור צו באגיין די אומבאשרייבליכע פארברעכנס אינמיטן העלן טאג און אזוי ווי די זומער חדשים ברענגט מער רייזנדע איבער'ן גאנצן סטעיט, איז קריטיש-וויכטיג צו ניצן יעדע געלעגנהייט וואס מיר האבן זיך אריינצומישן און אנהייבן פארריכטן לעבנס. איך דאנק דער גאווערנער און אסעמבלי-מיטגליד פאולין פאר זייער צוזאמארבעט אויף די לעגיסלאציע אויף צו פארזארגן לעבנס-רעטנדע אינפארמאציע פאר מענטשן-האנדלעריי קרבנות ביי טראַק סטאַפּס און עירפארטס — צו מאכן ניו יארק א מער זיכערער ארט פאר אונזערע פאמיליעס, איבערהויפט פאר פרויען און קינדער."

לעגיסלאציע (S.8710/A.9406) פאדערט פון אלע קאמערציעלע סערוויס און אלגעמיינע אויאיציע עירפארטס ארויפצושטעלן אינפארמאציע איבער סערוויסעס פאר מענטשן-האנדלעריי קרבנות, ווי אויך דער נאציאנאלער מענטשן-האנדלעריי האטליין נומער. עירליינס זענען אן אפטער צענטער פאר מענטשן-האנדלעריי סיי אין דעם לאנד און סיי אינטערנאציאנאל. דורך צושטעלן די נייטיגע אינפארמאציע אין אן

אנזעעוודיגן ארט, קענען פאטענציעלע קרבנות פון מענטשן-האנדלעריי וויסן פון די הילפס-מיטלען פאראן פאר זיי צו אנטלויפן פון זייערע סיטואציעס.

לעגיסלאציע (S.8262/A.9169) וועט פאדערן פון אלע פארט אויטאריטעט בית הכסא'ס ארויפצושטעלן אינפארמאציע איבער סערוויסעס פאר מענטשן-האנדלעריי קרבנות, ווי אויך דער נאציאנאלער מענטשן-האנדלעריי האטליין נומער. עירליינס זענען אן אפטער צענטער פאר מענטשן-האנדלעריי סיי אין דעם לאנד און סיי אינטערנאציאנאל. דורך צושטעלן די נייטיגע אינפארמאציע אין אן אנזעעוודיגן ארט, קענען פאטענציעלע קרבנות פון מענטשן-האנדלעריי וויסן פון די הילפס-מיטלען פאראן פאר זיי צו אנטלויפן פון זייערע סיטואציעס.

סטעיט סענאטארקע אנא קאפלאן האט געזאגט, "קייין איין קאמיוניטי ווערט נישט געשווינט פון דער מכה פון מענטשן-האנדלעריי, און עס איז קריטיש-וויכטיג אז מיר זאלן טאן אלץ וואס מעגליך צו געבן פאר קרבנות די געלעגנהייט צו אנטלויפן פון זייערע פאנגער און איבערלעבן די טראומא זיי זענען געצווינגען געווען מיטצומאכן. פראמינענט ווייזן דעם נאציאנאלן האטליין אין ערטער וואו קרבנות וועלן עס זען איז א פשוט-שכל'דיגע אופן צו העלפן א מענטש אין נויט, און עס וועט העלפן העכערן באוואוסטזיניגקייט איבער דעם פראבלעם צווישן מיטגלידער פונם פובליק וועלכע וואלטן מעגליך געקענט אויפטרעטן און העלפן. איך שטאלציר מיך צו ארבעטן אינאיינעם מיט אסעמבלי-מיטגליד איימי פאולין אויף לעגיסלאציע וואס וועט פאדערן דאס ארויפשטעלן קרבנות הילפס-מיטלען אין עירפארטס און באס טערמינאלן, און איך בין דאנקבאר פאר גאווערנער האוקוליס פירערשאפט אין אונטערשרייבן די בילס אלס געזעץ."

לעגיסלאציע (S.8573/A.9410) וועט פאדערן פון אלע פארט אויטאריטעט באס סטאנציעס בית הכסא'ס ארויפצושטעלן אינפארמאציע איבער סערוויסעס פאר מענטשן-האנדלעריי קרבנות, ווי אויך דער נאציאנאלער מענטשן-האנדלעריי האטליין נומער. צוליב די עילום-שם'יגקייט און באקוועמליכקייט פון באס סטאנציעס, זענען זיי באקאנט אלס צענטערס געניצט אויף דורכצופירן מענטשן-האנדלעריי. דורך פראמינענט ארויסווייזן אינפארמאציע איבער פארשידענע ערליי סערוויסעס פאר מענטשן-האנדלעריי קרבנות ווי אויך דער נאציאנאלער מענטשן-האנדלעריי נומער וועלן מער איבערלעבער זיין באוואוסטזיניג איבער שטיצע-מיטלען וועלכע קענען אויסגעניצט ווערן זיך צו ראטעווען פון זייערע פאנגער.

לעגיסלאציע (S.3374B/A.7818B) וועט פאדערן פון איינריכטונגען וועלכע פארקויפן אלקאהאלישע געטראנקען אדער שמוציגע אונטערהאלטונגען ארויפצושטעלן נאטיצן איבער די פארברעכנס פון מענטשן-האנדלעריי און אויף קלאר ארויסווייזן דעם נאציאנאלן מענטשן-האנדלעריי הילפס-מיטל צענטער האטליין ווי אויך דער מענטשן-האנדלעריי און ארבעטער בא'עוולה'ען טעסק-פאָרס קלאגע ליניעס פאר הילף. פילע אונטערהאלטונג קלובס און באַרס זענען ערטער פון מענטשן-האנדלעריי און געצווינגענע ארבעטסקראפט, און דאס העכערן באוואוסטזיניגקייט איבער די האטליינס וועט געהעכערט ווערן באוואוסטזיניגקייט איבער די פארברעכנס און די סימנים דערפון, ווי אויך באקאנט מאכן די הילפס-מיטלען פאראן אויף צו העלפן די וועלכע זענען מעגליך אריינגעפאלן אלס קרבן פון דעם פארברעך.

סטעיט סענאטאר דזשאמאל בעילי האט געזאגט, "מענטשן-האנדלעריי איז א כסדר-וואקסנדע און ווייט פארשפרייטע פראבלעם וועלכס האט א השפעה אויף אלע אונזערע קאמיוניטיס. דער פעקל לעגיסלאציע ארבעט צו באקעמפן די מכה פון מענטשן-האנדלעריי, באקאנט מאכן הילפס-מיטלען פאר קרבנות, און פירן אויף פאראויס אפהאלט מאסנאמען צו באשיצן קעגן און ברעכן דעם רעדל פון בא'עוולה'ין. מיינ ביל וועט פארלאנגען אז סיי וועלכע איינריכטונג מיט א ליקור לייסענס און אלע ערטער פון ערוואקסענע-פארוויילונג זאלן פראמינענט ארויפשטעלן שילדן מיט קאנטאקט אינפארמאציע פארבינדן מיט דעם מענטשן-האנדלעריי האטליין. קרבנות פון מענטשן-האנדלעריי שטייען אויס אויסערגעווענטליכע שוועריגקייטן אויף צו זוכן הילף. פארלאנגען אנזעעוודיגע שילדן אין די איינריכטונגען

וואו קרבנות זענען מער אויסגעשטעלט וועט זיי העלפן האבן צוטריט צו פאטענציעל לעבנס-רעטנדע הילף. איך וויל דאנקען גאווערנער קעטי האוקול פאר'ן אונטערשרייבן די וויכטיגע לעגיסלאציע אלס געזעץ, אסעמבלי ספאנסירער קאטאלינע קרוז, סענאט מאיאריטעט פירער אנדרעא סטוערט-קאזינס, ספיקער קארל אי. היעסטי, און מיינע קאלעגעס אין ביידע געזעץ-הייזער פאר'ן נעמען שריטן צו האלטן אפגעהיטן אונזערע קאמיוניטיס."

אסעמבלי-מיטגליד קאטאלינע קרוז האט געזאגט, "מענטשן-האנדלעריי, אדער היינטיגע-טאג שקלאפעריי, איז א מכה אויף אונזער געזעלשאפט וועלכע מיר מוזן באקעמפן אויף פילע פראנטן. מיינ לעגיסלאציע צילט אויף פובליק באוואוסטזיניגקייט דורך פארלאנגען אז אינפארמאציע איבער סערוויסעס פאראן צו העלפן קרבנות איז מער אנזעעוודיג און צוטריטליך. מער ארבעט נייטיגט זיך צו ענדיגן די פחדים'דיגע היינטיגע טאג שקלאפעריי און איך וועל ווייטער אנגיין מיט מיינע באמיואונגען עס צו באקעמפן. איך וויל דאנקען גאווערנער האוקול פאר שטיצן די לעגיסלאציע און סענאטאר דזשאמאל בעילי פאר זיין פירערשאפט אויף דער נושא."

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418